

حالات و واقعات

پروفیسر میاں انعام الرحمن

گلوبالائزیشن: چند اہم پہلو

تکنیکی ترقی اور ای کامرس سے گلوبل روحانات کو مسلسل تقویت مل رہی ہے۔ اگرچہ اس وقت بھی لوگوں کی اکثریت اپنی اپنی ریاستوں سے گھری وابستگی رکھتی ہے لیکن یہ تسلیم کیے بغیر چارہ نہیں کہ قومی ریاست روایتی طاقت کی حامل نہیں رہی۔ اس وقت اس کی جیسی صورت سامنے آ رہی ہے، اسے Post-sovereign nation state سے موسوم کیا جا سکتا ہے۔ ایکسویں صدی کی گلوبال دنیا میں قومی ریاست کا زیادہ سے زیادہ کردار کا ہی ہو گا۔

In place of old local and national seclusion and self-sufficiency, we have intercourse in every direction

لیکن یقیناً ان دونوں کے لیے گلوبالائزیشن کے اس تناسب کا تصور کرنا بھی محال تھا جس سے آج پوری دنیا دوچار ہے۔ اس وقت چالیس ہزار کے لگ بھگ Transnational Corporations کراس بارڈر معیشت کو فروغ دے رہی ہیں۔ ان میں سے سرفہرست چار سو کارپوریشنیں گلوبال پرانیویٹ سیکٹر کے ٹول آؤٹ پٹ کا تقریباً نصف سنبھالے ہوئے ہیں۔ اشیاء و خدمات (Goods & Services) میں عالمی تجارت تقریباً سات کھرب ڈالر سالانہ ہے اور یہ عالمی تجارت، قومی معیشتوں کے مجموعے سے تقریباً تین گناہ زیادہ تیزی سے بڑھ رہی ہے۔ اس کے ساتھ ساتھ بین الاقوامی کرنی کی مارکیٹوں میں بھی انتہائی تیزی سے بڑھاوا دیکھنے کو مل رہا ہے۔ ۱۹۷۳ء میں قومی سرحدوں کے پار روزانہ میں ۵ ملین ڈالرز حرکت کرتے تھے۔ ۱۹۸۲ء میں ۲۰ ملین ڈالرز، ۱۹۹۲ء میں ۸۰ ملین ڈالرز اور ۱۹۹۸ء میں ۵۰۰ ملین ڈالرز سے بھی اوپر۔

مذکورہ اعداد و شمار اور جائزے سے معلوم ہو جاتا ہے کہ گلوبالائزیشن کے دونمیاں پہلو ہیں: ۱۔ قومی ریاست کا خاتمه، ۲۔ مارکیٹ کی بنیاد پر کراس بارڈر معیشت کا فروغ۔ صاف بات تو یہ ہے کہ اس دوسرے پہلو کی بدولت ہی

قومی ریاست خاتمے کے قریب پہنچی ہے۔ یوں سمجھیے کہ گلوبالائزشن اہل مغرب کا آخری انقلابی پراجیکٹ اور ان کے معاشری و سیاسی نظاموں کی ”ثابت شدہ اعتباریت“ کا حصہ پھیلاوہ ہے۔ اس حقیقت سے انکار نہیں کیا جا سکتا کہ مارکیٹ اکانومی کی طرح مارکیٹ اکانومی بھی بے دین ہے، فرد کی غنی کرتی ہے اور انسان کو پیداواری اور صرف کرنے والے کی حیثیت سے دیکھتی ہے۔ دونوں میں مذہب کو پرانی اور فرسودہ چیز سمجھا جاتا ہے جو ”افرادی“ ہو سکتا ہے اور ”جماعی طاقت“ سے محروم ہو کر آخر کار میدان سیاست سے ہمیشہ کے لیے رخصتی ہی جس کا نصیب ہھرے گی۔ حقیقت تو یہ ہے کہ مارکیٹ بنیادوں پر قائم متنوع علاقائی تقاضوں کو بھی ہڑپ کیا جا رہا ہے۔

آدم سمتح نے Self-interest اور معیار زندگی کو بہتر بنانے کی خواہش کو ”خوشحالی اور ڈومینسک امن“ کی علامت قرار دیا تھا۔ یعنی لوگوں کو آگے بڑھنے کی حرکت دینا بہت آسان ہے جائے یہ کہ جذبات کی مناسب management کی جائے۔ مغرب میں مذہبی نکر کے انخلا اور مذکورہ مادی و فادی فلسفیات رہ جانتا نہ ہی مارکیٹ لبرل ازم کی بنیادیں استوار کیں اور زندگی کے ہر شعبے کے لیے Economic Mode of Thinking کو رائج کر دیا۔ مغرب کے معاشری خط کا اندازہ اس امر سے کیا جا سکتا ہے کہ وہاں ”مہندب اور نائل لائف“ کا شعور آمدنی کی اوپنجی سطح کے گرد گھومتا ہے۔ وہاں یہ دیکھا جاتا ہے کہ لوگ کس طرح اپنا وقت ”مارکیٹ اور بے مارکیٹ“ سرگرمیوں میں صرف کرتے ہیں۔ ایک مغربی تجزیہ نگار کے مطابق :

"Profit not religion, is the spirit of this spiritless world where one must overwork in order to live."

یعنی ایک طرح سے مارکیٹ لبرل ازم کے نام پر انسانیت کو رومنا جا رہا ہے حالانکہ ایسے لبرل ازم میں ”لبرٹی“ نام کو بھی نہیں۔ اس طرح مارکیٹ لبرل ازم کی تھیوری مارکیٹ تھیوری کے قریب پہنچ جاتی ہے کہ اس کے ذریعے دیگر معاشرتی قدروں اور اداروں کی ساخت اور نوعیت کا تعین ہوگا۔ حالانکہ "A society of free work, of enterprise and of participation" کے مقولے کا تقاضا ہے کہ مارکیٹ کو معاشرتی اور شفافیتی تو تین کثرول کریں اور اس کی ساخت اور نوعیت کا تعین کریں لیکن گلوبالائزشن (جو کہ مارکیٹ بنیادوں پر ہو رہی ہے) میں یہ غصہ مفقود ہے اور برملائکہ جا رہا ہے کہ مارکیٹ لبرل ازم کی موجودہ تعریف کے سوا اور کوئی طریقہ یا نظریہ ”جدیدیت“ پر پورا نہیں اترتا اور جلد یا بدیر دنیا کے تمام معاشرے ”یکساں اقدار و نظریات“ کے حامل ہو جائیں گے۔ اس تناظر میں قومی ریاستیں مجبور ہو رہی ہیں کہ Market-Friendly پالیسیاں تشكیل دیں اگرچہ عوام کے مفادات متاثر بھی ہوتے ہوں۔ یوروزون ممالک کو ہی دیکھ لیجئے (جوتی یافتہ اور طاقتوں ہیں) ان کی مالیاتی پالیسی کا کثرول اب یورپیں سنشل بنک کے ہاتھوں میں ہے۔ اس طرح ان ممالک کے قومی سنشل بینکوں کی یورپ کریمی کا کردار ثانوی حیثیت کا رہ گیا ہے، اگرچہ ان ممالک نے گلوبالائزشن کو ”ایڈرلیں“ کرنے کے لیے ہی ”یوروزون“ تشكیل دیا ہے اور ان کی کارکردگی تسلی بخش ہے۔

موجودہ گلوبل دنیا کے لیے ماہرین سیاسیات فی الحال چار تبادل گورننس ماؤنٹ پر بحث کر رہے ہیں:

۱۔ (Adam Smith Revisited) اس نظریے کے مطابق ریاست اور دوسرے سیاسی اداروں کو چاہیے کہ جس حد تک ممکن ہو ”مارکیٹ“ کو کم سے کم ڈسٹریب کریں اور Trust the market کے اصول پر پالیسیاں مرتب کریں۔

۲۔ دوسرے ماؤنٹ کو Fragmentation کا نام دیا گیا ہے۔ اس کے مطابق ریاستیں آخر کار اپنے ”توی کردار“ کی طرف لوٹ جائیں گی۔ گلوبالائزشن کامیاب نہیں ہو گی کیونکہ معاشی سیاسی اور ثقافتی بنیادوں پر انتشار پری دنیا میں جڑ پکڑ لے گا۔

۳۔ تیسرا ماؤنٹ کو Pax Americana کہا جاتا ہے۔ اس کے مطابق دنیا میں موجود تشتت اور انتشار پر ریاست ہائے متحده امریکہ (USA) کے ذریعے قابو پالیا جائے گا۔ مسائل اور مشکلات کا حل ”امریکی لیڈر شپ“ کے تحت امریکی انداز میں ممکن ہو سکے گا۔

۴۔ آخری تبادل ماؤنٹ Global Coordination ہے۔ اس ماؤنٹ میں ریاستیں علاقائی ادارے اور بین الحکومتی تنظیمیں اپنا اپنا کردار ادا کریں گی۔ اس نظام میں قوی حکومتیں نہ صرف برقرار رہیں گی بلکہ بھل گورننس انسٹی ٹیوشن اور اقوام متحدة کی رفاقت میں کام کریں گی۔

مذکورہ چاروں نظریات میں سے کوئی بھی اپنی گرفت اتنی مضبوط نہیں کر سکا کہ باقی تینوں خارج از بحث قرار پائیں، البتہ پہلا اور تیسرا ماؤنٹ چھائے ہوئے نظر آتے ہیں۔

گلوبالائزشن اور جمہوری رویہ

اکیسویں صدی کے عالمی نظام میں گلوبالائزشن کے درآنے سے جمہوری رویے کو خاصاً نقصان پہنچا ہے۔ سرسراً جائزہ لینے سے ہی اندازہ ہو جاتا ہے کہ اب ووٹر کے ”ووٹ“ کی زیادہ اہمیت نہیں رہی۔ ووٹر جانتا ہے کہ اس کا ووٹ ”موجودہ پیچیدہ اور گلوبالائزڈ دنیا میں ”انقلابی کردار“ ادا کرنے سے قاصر ہے۔ اس وقت پوری دنیا میں ریڈیکل تحریکات کی جواہر نظر آ رہی ہے، شاید اس کا ایک سبب ووٹر کی ”بے تو قیری“ بھی ہے۔ جمہوری رویے کو زیادہ نقصان Superiority of the market over the state کے نظریے نے پہنچایا ہے۔ تو قمی ریاستوں میں اگر چہ شہریوں کو مفید جمہوری حقوق میسر ہیں گے لیکن معاشی امور میں ان کی حیثیت پر کاہ کی بھی نہیں ہو گی۔ اگرچہ بعض ماہرین کہتے ہیں کہ قمی ریاستیں دولت کو احسن طریقے سے تقسیم نہیں کر سکتیں اس لیے دنیا کی اکثریت آبادی غربت کا شکار ہے، گلوبالائزشن کے عمل سے اور قمی ریاستوں کے کمزور ہونے سے دنیا کی اکثریت آبادی ”خوشحال“ ہو جائے گی۔ لیکن واقعی شہادت ان ماہرین کی مختصہ کے خلاف ہے کیوں کہ گلوبالائزشن سے امیر اور غریب کی ”آمدی“ کا فرق، تیزی سے بڑھ رہا ہے اور عالمی سطح پر عوام کے احتجاج سے عالمی منڈی کے کرتا دھرتا پالیسی سازوں کے کانوں پر

جوں تک نہیں ریگتی کیونکہ انہیں کون سا ووٹ لینے ہوتے ہیں۔

مارکیٹ بنیادوں پر گلو بلاائزیشن کے مسلسل پھیلاؤ سے جمہوریت کی پسپائی کو مدنظر رکھتے ہوئے یہی کہا جاسکتا ہے کہ عوام اور وژر سیاسی کی بجائے سماجی اداروں کے ذریعے اپنی آواز کو موثر کریں۔ اس سلسلے میں غیر حکومتی تنظیموں کی ذمہ داری بہت بڑھ گئی ہے۔ اب یہ انہی تنظیموں کا کام ہے کہ عالمی رجحانات کے مضرات کو بھانپتے ہوئے شہریوں کو بھیشیت Consumers متحرک اور منضبط کریں کیونکہ فقط Worldwide consumers انصباط کے لیے موئی ثابت ہو سکتے ہیں۔ کسی ملٹی نیشنل کمپنی کی پراڈکٹ کے تحت ”یکساں پالیسیاں“ اختیار کر کے متعلقہ کمپنی کا ”دماغ“، ”ٹھکانے پر لاسکتے ہیں۔ اس سے یکتا نظریہ ہوتا ہے کہ گلو بلاائزیشن کے غیر جمہوری اور غیر انسانی رویے کو کنٹرول کرنے کے لیے ہر قوم کے شہریوں کا ”ماوراء سرحد“ باہمی رابطہ اشد ضروری ہے۔

آج کی قومی حکومتوں Supranational Associations کی طاقت کے سامنے بے بس ہیں اور آئی ایم ایف، ورلڈ بینک، نیو یورپی کمیشن وغیرہ فیصلہ سازی عموماً ”بندرووازوں“ کے پیچے کرتے ہیں۔ ان کے ”جواب دہ“ ہونے کا سوچنا بھی محال ہے کہ مذکورہ ایجنسیوں کی تشکیل میں قومی ریاست کے ”شہریوں“ کا کوئی کردار نہیں۔ لہذا شہریوں کی رضامندی اور نارضامندی سے ان کی پالیسیاں ”متاثر“ نہیں ہوتیں۔ ان عوامل کو پیش نظر رکھتے ہوئے ہی بعض سنجیدہ تجربیہ زگار Cosmopolitan Modes of Democracy کی بات کر رہے ہیں کہ

۱۔ اقوام متحده کی فیصلہ سازی کی الیت میں اضافہ کیا جائے۔

۲۔ جزو اسلامی کے کردار کو موثر کیا جائے۔

۳۔ سلامتی کو نسل سے ویٹ پا در ختم کی جائے۔

۴۔ مسلمہ انسانی حقوق کا تحفظ اور دفاع کیا جائے۔

۵۔ ریجنل اور گلوبل پارٹیمیٹس کی داغ بیل ڈالی جائے۔

۶۔ عالمی اداروں کی ہر سطح پر علیحدگی اختیارات (Separation of Powers) کو متعارف کرایا جائے تاکہ اختیارات کے ارتکاز سے آمرانہ رجحانات نہ پنپ سکیں۔

گلو بلاائزیشن اور وفا قیمت

جن ممالک میں جمہوری اور وفاقی نظام ہے، وہ سیاسی حوالے سے بھی گلو بلاائزیشن سے شدید متاثر ہو رہے ہیں۔ مثلاً ریاست ہائے متحده امریکہ میں میا چو ٹس (وفاقی اکائی) نے برما پر تجارتی پابندی عائد کرنے کی کوشش کی۔ اسی طرح کلی فوریا اور نیویارک سٹی نے دوسوں میٹکوں پر پابندی لگادی تا وقٹیہ معاملات طی نہ پا گئے۔ حالات کا یہ رخ دیکھتے ہوئے واشنگٹن (وفاقی حکومت) نے واپس لائکیا کہ ایسے رجحانات سے ہماری خارجہ پالیسی متاثر ہو رہی ہے۔

اسی طرح کینڈا (جو ایک وفاقی ریاست ہے) میں بھی اتنا وہ (وفاقی حکومت) اور کیوبک (وفاقی اکائی) میں اختلافات سامنے آئے۔

گلوبالائزشن وفاقی ریاستوں پر کیسے اثر انداز ہو رہی ہے، اس کا اندازہ اس امر سے بھی ہو جاتا ہے کہ ۱۹۷۴ء میں بین الاقوامی تجارتی اکھاڑے میں صرف چار امریکی ریاستوں (وفاقی اکائیوں) کے دفاتر تھے۔ اب تقریباً چالپس پینتالیس ریاستوں (وفاقی اکائیوں) کے تقریباً تیس (۳۰) ممالک میں ۱۸۰ سے بھی زائد دفاتر ہیں۔ کینڈا کے صوبے اس اعتبار سے زیادہ فعال ہیں۔ جمن Londer (وفاقی اکائی) اور سوس Canton (وفاقی اکائی) کے ساتھ ساتھ آسٹریلوی ریاستیں (وفاقی اکائیاں) بھی بین الاقوامی سرگرمیوں میں کافی فعال ہیں۔ جیسے انگلستان کی تو یہ ہے کہ بعض وحدانی ممالک (فرانس، جاپان) کی ذیلی حکومتیں بھی بین الاقوامی سرگرمیوں میں حصہ لے رہی ہیں۔ معلوم ہوتا ہے کہ وحدانی ممالک کی اکثریت بھی جلد یا دریاپنے آپ کو وفاقی سانچے میں ڈھال لے گی۔ برطانیہ میں بھی (جو کہ ایک وحدانی ملک ہے) Devolution Act عمل میں آچکا ہے۔ اسی طرح پہلی جمیع جو ۱۸۳۰ء میں عالمی طاقتov کے درمیان بطور Buffer State وحدانی ملک کی صورت میں نمودار ہوا، نئی ضروریات کے تحت پر امن تبدیلی سے گزر کر وفاقی ملک بن گیا۔ ان مثالوں کو بیان کرنے کا مقصد یہ ہے کہ یہ باور کرایا جائے کہ گلوبالائزشن سے اگر ایک طرف قومی سرحدیں بے معنی ہو رہی ہیں تو دوسری طرف مقامی رحمانات بھی فروغ پا رہے ہیں۔ وحدانی ممالک کو وفاقی انداز اپنانا پڑ رہا ہے اور وفاقی ممالک اپنی اکائیوں کو مزید اختیارات دے رہے ہیں۔ ہماری رائے میں سوویت یونین، چیکوسلواکیہ اور یوگوسلاویہ میں ”وفاقی نظام“، اس لیے ٹوٹ پھوٹ کا شکار ہوا کیونکہ اس میں ”وفاقی رحمانات“ کو پھلنے پھولنے کا موقع نہیں دیا گیا تھا۔ حالانکہ عالمی رحمان یہ تھا کہ وحدانی ممالک بھی ”مقامی رحمانات“ کو نرمی سے ایڈریس کر رہے تھے اور نئی ضروریات کے مطابق خود کو ڈھال رہے تھے۔

ذکورہ تمام گفتگو پیش نظر رکھیں تو درج ذیل نکات اخذ ہوتے ہیں:

۱۔ گلوبالائزشن تیزی سے نہ صرف قدم بڑھا رہی ہے بلکہ جما بھی رہی ہے اور چند کمپنیاں، کار پوریشنیں عالمی معیشت کو کنٹرول کرنے کی پوزیشن میں آ رہی ہیں۔

۲۔ قومی ریاستوں میں ”مرکزیت“، ”ختم ہو رہی ہے اور مقامی عناصر کو فروغ مل رہا ہے۔ مرکزیت ختم ہونے سے ریاستیں گلوبالائزشن پر ”پیک“، ”نہیں رکھ سکتیں۔ رہے مقامی عناصر تو وہ چونکہ الگ الگ ہیں اس لیے ان کی آوازاتی مورث نہیں ہو سکتی کہ گلوبالائزشن پر اس کے اثرات مرتب ہو سکیں۔ مثلاً صوبہ پنجاب کی ”عالمی تجارت“ میں آخر کیا حیثیت ہو سکتی ہے؟

۳۔ درج بالا دو نکات سے متاثر ہوتا ہے کہ گلوبالائزشن ”آ مرانہ اور وحدانی“، ”انداز میں آ گے بڑھ رہی ہے۔ یعنی اس میں Unity تو موجود ہے لیکن خطرہ ہے کہ Diversity نہ ہونے کے برابر ہو گی۔ ضرورت اس امر کی ہے کہ گلوبالائزشن میں بھی مقامی رحمانات کو جگہ دی جائے ورنہ یا پتی موت آپ اسی طرح سے مرجائے گی جس طرح

سوسیت یونین، چیکو سلو اکیہ اور یوگوسلاویہ کے آمرانہ اور نہاد و فاقی (حقیقت میں انتہائی وحدائی) نظام مقامی رجحانات کو شامل نہ کرنے کی وجہ سے ناکامی سے دوچار ہو گئے۔ یعنی گلوبالائزیشن کو Federalize کرنے کی اشد ضرورت ہے۔ اس طرح عالمی سطح پر Unity in Diversity دیکھنے کو مل سکے گی۔

سوال یہ ہے کہ گلوبالائزیشن میں ”وفاقی عنصر“ کیسے شامل کیا جاسکتا ہے جبکہ قومی ریاستیں بے بس اور مقامی حکومتیں گلوبالائزیشن کے سامنے بے حیثیت ہیں؟ ہماری رائے میں علاقائی اتحاد (Regional Integration) کے ذریعے گلوبالائزیشن کو Federalize کیا جاسکتا ہے۔ مثلاً یورپی یونین کو ہم Federating Voice کہہ سکتے ہیں۔ ضرورت اس امر کی ہے کہ قومی ریاستیں باہمی اختلافات کو پس پشت رکھتے ہوئے علاقائی اتحاد کو فروغ دیں۔ ویسے بھی آنے والے زمانے میں قومی سرحدیں ”بے معنی“ ہونے سے ”باہمی اختلافات“ بھی بے معنی ہو جائیں گے تو کیوں نہ مستقبل کو بھانپتے ہوئے بروقت ہی گلوبالائزیشن کو گام دی جائے اس سے پہلے کہ اس میں ”وحدائی عنصر“ بہت مضبوط اور پاندار ہو جائے۔

اس وقت یورپی یونین کے ساتھ ساتھ آسیان اور نیفٹا بھی فعال ہو رہی ہیں۔ یعنی یورپی یونین کی Federating Voice نے دنیا کے دوسرے خطوں کو بھی مہیز کیا ہے۔ دنیا کی تنظیمیں (Restructuring) کے اس عوری دور میں ایسا رجحان خوش آئندہ ہی قرار دیا جاسکتا ہے۔ لیکن سوال یہ ہے کہ کیا جنوبی ایشیا کے عوام کی قسمت میں غربت، افلام، پسمندگی، مستقل طور پر لکھ دیے گئے ہیں؟ ہمارا اشارہ ”سارک“ کی طرف ہے۔ سارک کی موجودہ ساکھ اور ماضی کی کارکردگی کا جائزہ لینے سے کم از کم ”اندازہ“ تو یہی ہوتا ہے کہ گلوبل دنیا میں ”سارک“ بطور Federating Voice شمارنہیں ہو گی۔ گلوبالائزیشن اور علاقائی اتحادات کی سیاست میں جنوبی ایشیا کے خطے کی وہی حیثیت ہو گی جو کسی وفاقی ملک میں کسی کمزور و فاقی اکائی کی ہوتی ہے۔

اس امر کی شدید ضرورت محسوس ہو رہی ہے کہ ایشیا کے دو خطوں (جنوبی ایشیا، سطحی ایشیا) کی علاقائی تنظیموں کو زیادہ منظم اور زیادہ فعال کیا جائے۔ سارک کے ساتھ ساتھ پاکستان کے لیے ”ایکو“ بھی اہمیت کی حامل علاقائی تنظیم ہے۔ اگرچہ اس امر کا غالب امکان موجود ہے کہ سطحی ایشیا میں امریکہ کی فوجی موجودگی اس تنظیم کی فعالیت میں رکاوٹ کا باعث ہے لیکن پھر بھی علاقے کے مختلف ممالک اور اقوام کو تدبیر و فراست سے مستقبل کی پلانگ کرنی ہوگی تاکہ سطحی ایشیا کا خطہ بھی گلوبالائزیشن کے نظام میں Federating Voice بن کر اپنے عوام کے مفادات کا تحفظ کر سکے۔ وطن عزیز جنوبی ایشیا اور سطحی ایشیا کے ستمپر ہونے کے ناطے زیادہ اہم کردار ادا کرنے کی پوزیشن میں ہے۔ جاندار اور موثر کردار ادا کرنے کے لیے ہمیں سب سے پہلے اپنے ”داخلی ڈھانچے“ کی طرف توجہ دینی ہو گی۔ دستور پسندی کو روانج دینے کے ساتھ ساتھ وفاقی اکائیوں کے اختیارات میں نہ صرف اضافہ کرنا ہو گا بلکہ انہیں اس قدر باعتماد بنا ہو گا کہ وہ بھی دیگر ممالک کی وفاقی اکائیوں کی مانند عالمی تجارتی اکھڑے میں اترسکیں۔

عالیٰ منڈی میں زراعت کی صورت حال

اس وقت دنیا میں زرعی مارکیٹوں پر ترقی یافتہ ممالک کے ایک چھوٹے سے گروپ کا قبضہ ہے۔ اکثر ترقی پذیر ممالک کے لیے برآمدی مارکیٹ شمال کے انہی چند ممالک پر مشتمل ہے۔ مشرقی یورپ، مشرق وسطی، افریقہ اور جنوبی امریکہ کے ترقی پذیر ممالک کے لیے یورپی یونین سب سے بڑی زرعی برآمدی مارکیٹ ہے۔ وسطی اور جنوبی امریکہ کے ساتھ ساتھ ایشیا کے کچھ ممالک کے لیے امریکہ اور کینیڈا سب سے بڑی مارکیٹیں ہیں جبکہ جاپان اور کوریا ہم سایہ ممالک کے لیے سب سے بڑی مارکیٹیں ہیں۔ اس طرح اندازہ ہوتا ہے کہ زرعی مارکیٹ تک پہنچ کے اعتبار سے تاریخی روابط، جغرافیائی قربت کے علاوہ Regional Integration Arrangement کا کردار کلیدی ہو چکا ہے۔ چالیس ترقی پذیر ممالک کی زرعی برآمدات کا تجزیہ کرنے سے معلوم ہوتا ہے کہ ان کی برآمدات میں نیادی اضافہ یورپی یونین، شمالی امریکہ، جاپان، کوریا اور EFTA کی Agricultural Liberalization کا نتیجہ ہے۔ تقریباً ستائیں ممالک کی زرعی برآمدات میں پچاس فیصد کے لگ بھگ اضافہ یورپی یونین کی زرعی Liberalization کی وجہ سے ہوا ہے۔ اسی طرح چین اور تھائی لینڈ کی زرعی برآمدات میں پچاس فیصد اضافہ جاپانی اور کورین زرعی Liberalization کے سبب ممکن ہو سکا ہے۔ مذکورہ تجزیے سے معلوم ہوتا ہے کہ ترقی پذیر ممالک کے لیے شمال کے تمام ممالک کے بجائے چند ممالک بہت زیادہ اہمیت کے حامل ہیں۔ اسی طرح یہ بھی معلوم ہوتا ہے کہ ترقی پذیر ممالک کی اکثریت کے لیے یورپی یونین کی زرعی برآمدات کے مفہوم کے مترقبہ ہوتا ہے جبکہ جاپانی، کورین اور امریکہ کی مارکیٹوں سے ایشیا اور مغربی کرے میں واقع ترقی پذیر ممالک کا سبقتہ چھوٹا گروپ فوائد حاصل کر سکتا ہے۔

جاپان اور کوریا کی زرعی برآمدی پالیسیوں کو دیکھ کر کہا جاستا ہے کہ جاپانی اور کورین مارکیٹوں کا سکیل امریکی اور یورپی یونین کی مارکیٹوں کے اعتبار سے اضافی ہے۔ اس وقت دنیا میں گندم کی برآمدی میں ترقی پذیر ممالک کا شیئر صرف پندرہ فیصد ہے۔ پندرہ فیصد میں بھی آدھے سے زیادہ حصہ ارجمندان کا ہے۔ اگرچہ جاپان اور کوریا کا گندم کی درآمد میں حصہ گیا رہا فیصد ہے لیکن یہ دونوں ممالک اپنی گندم کی کل درآمد میں سے صرف تین فیصد ترقی پذیر ممالک سے حاصل کرتے ہیں۔ اسی طرح یہ دونوں مالک گوشت اور گوشت کی مصنوعات کی عالمی تجارت کا ستائیں فیصد سے زیادہ درآمد کرتے ہیں اور ان درآمدات کا صرف سترہ فیصد ترقی پذیر ممالک سے آتا ہے۔

اگرچہ عالمی زرعی مارکیٹوں میں Liberalization سے ترقی پذیر ممالک کو برآمدے کے زیادہ موقع ملیں گے لیکن گوشت اور دیگر زرعی اجناس کے درآمد کنندگان کے طور پر ان ممالک میں خوارک کی قیمتیں بہت زیادہ بڑھنے کا خطرہ موجود ہے۔ خوارک درآمد کرنے والے ممالک کی اکثریت کم ترقی یافتہ اور غریب ہے لہذا وہاں Agricultural Liberalization سے خوارک کی درآمدات کی قیمتیں میں اضافہ ہونے سے نہ صرف فلاں

عامہ کے کام متاثر ہوں گے بلکہ یہ ممالک کسی انسانی الیے کا شکار بھی ہو سکتے ہیں۔ چالیس ترقی پذیر ممالک کے ایک گروپ میں تیس ممالک گندم درآمد کرنے والے ہیں جبکہ ان میں سے صرف چار ممالک ایسے ہیں جو گندم اور دوسری زرعی اجناس (چاول کے علاوہ) برآمد کرتے ہیں۔ اکثر ترقی پذیر ممالک کی زرعی درآمدات کا میں فی صد سے زیادہ گوشٹ اور غلے پر مشتمل ہوتا ہے۔

چونکہ خواراک کے تحفظ کی کوئی متعین تعریف، جو ہر اعتبار سے قبل قبول ہو، نہیں کی جاسکی اس لیے Cluster method استعمال کرتے ہوئے اندازہ لگایا جاسکتا ہے کہ ستر سے زیادہ ترقی پذیر ممالک خواراک کے اعتبار سے غیر محفوظ کے درجے میں آتے ہیں۔ ان ممالک کی درآمدات میں غلے اور گوشٹ کا زیادہ حصہ ہوتا ہے۔ غلے اور لا یو شاک کی حفاظت جاپان، کوریا، یورپین یونین اور EFTA میں بھی کافی زیادہ ہوتی ہے لہذا ان مصنوعات میں تجارت کو دوسری زرعی اجناس کی بُنْبَت زیادہ درآمدی رکاوٹوں کا سامنا کرنا پڑتا ہے۔ لہذا بلاائز یشن کے نتیجے میں ان اجناس کی قیمتیں دوسری اجناس (مثلاً سبزیاں، پھل وغیرہ) کی نسبت بہت زیادہ ہو جائے گی۔ ایک اندازے کے مطابق اگر تمام قسم کی ڈومینیک سپورٹ اور بارڈر پر ڈیکشن وغیرہ زراعت کے شعبے میں ختم کردی جائے تو غالباً سطح پر غلے اور لا یو شاک پراؤ کٹ کی قیمتیں بالترتیب کم از کم دس فی صد اور پھیس فی صد بڑھ جائیں گی۔ اس کے مضمرات میں اکثر ترقی پذیر ممالک کے لیے خواراک کی درآمدی قیمت میں بے پناہ اضافہ بھی شامل ہو گا۔

کچھ افریقی ممالک چند اجناس کی برآمد پر بہت زیادہ انحصار کرتے ہیں مثلاً تماکو، کافی وغیرہ۔ ان ممالک کے لیے برآمد کے زیادہ موقع حاصل کرنا ایک زیادہ لبرالائزڈ عالمی مارکیٹ میں ممکن نہیں ہو گا۔ ان ممالک کے لیے ضروری ہو گا کہ اپنی تجارتی ساخت کو diversify کریں۔

گلو بلاائز یشن اور قوموں کا باہمی تجارتی انحصار

عالیٰ سیاست کے نظریہ سازوں میں یہ بحث زور پکڑ رہی ہے کہ ”کیا معاشری اعتبار سے باہمی انحصار جنگ کے امکانات کو کم کرتا ہے یا زیادہ؟“ جاپان، چین اور مغربی یورپ کی بڑھتی ہوئی معاشری قوت نے اس سوال کو کافی، اہم بنا دیا ہے۔ گیارہ تمبر کے تاریخی واقعہ کے بعد (اس واقعہ کی وجہات اور متأخر کو دیکھتے ہوئے) ”معاشری باہمی انحصار اور جنگ“، قابل توجہ موضوع بن گیا ہے کہ عالیٰ سیاست کا بدل مکتبہ فکر معاشری باہمی انحصار کو ایسا غضرت رکار دیتا ہے جس کے سبب جنگ کے امکانات کم سے کم ہو جاتے ہیں کہ جارحیت کا مقابل ”تجارتی اقدار“ میں ڈھونڈ لیا جاتا ہے۔ لہذا جس حد تک ”باہمی انحصار“ کو فروع حاصل ہو گا عالمی امن اسی قدر دیر پا ثابت ہو گا۔ اس نقطہ نظر کو حقیقت پسند مکتبہ فکر قبل قبول نہیں گردانتا۔ حقیقت پسندوں کے مطابق باہمی انحصار سے جنگ کے امکانات بڑھتے ہیں، کم نہیں ہوتے کہ باہمی انحصار کا مطلب Vulnerability ہے جس سے ریاستوں کو جارحیت کے لیے پیش کیا ”محک“ مل جاتا ہے تاکہ ضروری اشیا اور معدنیات وغیرہ تک ”مسلسل رسائی“ کو قیمتی بنایا جائے جن پر ریاست کی طاقت اور بقا کا دار و مدار

ہوتا ہے۔ یہاں یہ سوال پیدا ہوتا ہے کہ کیا کوئی قوم یا اقوام کا کوئی گروہ گلوبالائزشن کی آڑ میں خام مال، تیل، معدنیات وغیرہ تک اپنی مسلسل رسمائی کو یقینی بنا ناچاہتا ہے؟ اس سوال کا جواب دینے سے پہلے درج بالا گفتوں کو آگے بڑھاتے ہوئے، اگر ہم جنگ عظیم اول کا پس منظر دیکھیں تو برلن مکتبہ فکر کی تہی دامنی سامنے آ جاتی ہے۔ کیونکہ اس وقت مغربی طاقتوں کے درمیان تجارت غیر معمولی سطح پر پہنچ پھیلی لیکن یہ باہمی تجارت انہیں جنگ کرنے سے نہیں روک سکی۔ بلکہ اس زیادہ باہمی انحصار کے بعد یہ جنگ وقوع پذیر ہوئی کیونکہ پچھلے تیس سالوں سے باہمی تجارت کی شرح بہت بڑھ چکی تھی۔ ۱۹۲۰ء سے ۱۹۷۰ء تک کاعرصہ برلن مکتبہ فکر کو پسپورٹ کرتا نظر آتا ہے۔ Protectionism کی خندق کے باعث باہمی انحصار کو زوال آیا تو میں الاقوامی تنادی اتنی بڑھ گیا کہ دنیا جنگ پر مادہ ہو گئی، اگرچہ اس وقت بھی دو جاریت پسند ریاستیں (جرمنی اور جاپان) خام مال کے لیے دوسری ریاستوں بشمول طاقتور ریاستوں پر کافی زیادہ انحصار کر رہی تھیں۔ لہذا حقیقت پسند کبھی سچے معلوم ہوتے ہیں کہ ناگزیر یا شیا تک ”لازی رسمائی“ کے لیے کافی بڑھ جاتی ہے۔ لیکن مسئلہ یہ ہے کہ میں کی دہائی میں جرمنی اور جاپان دوسری ریاستوں پر زیادہ انحصار کر رہے تھے لیکن انہوں نے جنگ تیس کے عشرے کے اختتام پر چھیڑی جبکہ ان کا انحصار (دوسری ریاستوں پر) کافی حد تک کم ہو چکا تھا۔

بعض تجزیہ نگاروں نے برلن اور حقیقت پسند مکاتب فکر کی مذکورہ ”اضافت“ کو (Theory of Trade Expectations) کے ذریعے حل کرنے کی کوشش کی ہے۔ اس نظریے کے مطابق ایک یا (Variable) متعارف کروایا گیا ہے جسے (Expectations of Future Trade) کا نام دیا گیا ہے۔ اس کے مطابق یہ دیکھا جاتا ہے کہ اگر ریاست جنگ کرنے کا فیصلہ کر لے تو تجارتی آپشن کی مجموعی قدر پر اس کے اثرات مرتب ہوں گے۔ لہذا باہمی انحصار اس وقت امن کی نشوونما کرے گا اگر ریاستوں کو یقین ہو کہ تجارتی شرح مستقبل بعد تک کافی بلند رہے گی۔ اگر بہت زیادہ انحصار کرنے والی ریاستوں کو اندازہ ہو جائے کہ مستقبل میں تجارتی شرح بہت زیادہ گھٹ جانے کے امکانات موجود ہیں تو یقیناً حقیقت پسندوں کے نظریے کے مطابق ایسی ریاستیں جنگ شروع کرنے سے نہیں چوکیں گی کہ انہیں اس معاملی دولت کے کھونے کا خوف لاحق ہو گا جو ان کی طویل المیاد سلامتی کی پشتیبان ہے۔ ۱۹۱۳ء میں اعلیٰ باہمی انحصار کے باوجود مستقبل بعد میں ”متوقع کٹوتی“ کو بھانپتے ہوئے ہی شاید جرمن قائدین نے پہلی جنگ عظیم چھیڑ دی تاکہ خام مال اور مارکیٹوں تک ”طویل المیاد رسمائی“ ممکن ہو سکے۔

اس وقت وسطی الشیا اور مشرق وسطی میں امریکہ کی جارحانہ کارروائیوں کا جواز مذکورہ خطوط پر تلاش کیا جا سکتا ہے کہ گلوبالائزشن کے فروغ کے ساتھ ہی امریکی لیڈر شپ اپنی میഷٹ پر ”میکرو اثرات“ کی بابت تحفظات کا شکار ہو چکی ہے۔ کیونکہ عالمی مارکیٹ میں تیل کی قیمت کے اتار چڑھاؤ سے امریکی میষٹ پر بالواسطہ اثرات مرتب ہو سکتے ہیں۔ اہم بات یہ ہے کہ ریاستوں کے مابین تجارتی شرح میں ”درآمدی جنس“ کی نوعیت کو اہم حیثیت حاصل ہے کہ کسی درآمد کی جانے والی جنس کی ”کٹوتی“ پر ریاتی قوت اور خوشحالی کو لتنا نقصان پہنچ سکتا ہے۔ جاپان، یورپ اور شمالی امریکہ کی میषٹ کا Capital Infrastructure (رانسپورٹیشن سسٹم، فیکٹریاں، مشینیں وغیرہ) خام مال اور تیل

کے بغیر کام نہیں کر سکتا۔ اس طرح تجارت میں تعطیل سے ان ممالک کو بھاری قیمت پکانا پڑ سکتی ہے۔ اگرچہ خام مال اور سیل رکھنے والے ممالک کا احصار بھی ان اشیا کے ”برآمد“ کرنے پر ہے لیکن اس حوالے سے یہ دیکھا جاتا ہے کہ کسی ریاست کے لیے (درآمد و برآمد کے حوالے سے) تبادل انتظام کی سہولت کس قدر ہے۔ یعنی ہمیں یہ دیکھنا ہو گا کہ درآمد کنندگان خام مال اور سیل کہیں اور سے حاصل کر سکتے ہیں یا نہیں۔ اسی طرح برآمد کنندگان خام مال اور سیل کہیں اور بھی کھپا سکتے ہیں یا نہیں۔ دنیا بھر میں صنعت کے مسلسل فروغ سے اندازہ کیا جاسکتا ہے کہ مستقبل میں برآمد کنندگان کا پلٹر الازماً بھاری ہو گا کہ انہیں ”سپلائی“ کرنے کے لیے ”آپشن“ میسر ہو گا۔ اس لیے ترقی یافتہ ممالک کی یہ کوشش ہے کہ ترقی پذیر دنیا میں ”صنعت حرفت“ تیزی سے فروغ نہ پاسکے تاکہ برآمد کنندگان متوجہ تبادل سے محروم ہو جائیں۔ پچھلے چند سالوں سے وطن عزیز میں صرف ”واپڈا“ کے ہاتھوں ہی صنعت کا جو ”حرشنٹر“ ہوا ہے، اس کا ایک سبب ذکورہ کلتے میں تلاش کیا جاسکتا ہے۔

بات کو آگے بڑھاتے ہوئے ایک اور زاویے سے ہم عالمی روحانات کا جائزہ لے سکتے ہیں۔ یہ بات ڈھکی چھپی نہیں کہ سوویت یونین کا شیرازہ بکھرنے کے بعد مشرقی اشیا اور مغربی یورپ میں امریکی فوجوں کی موجودگی کا کوئی ہواز نہیں بتاتا تھا۔ جواز پیدا کرنے کے لیے ہی امریکہ نے ”بدمعاش ریاست“ اور دہشت گردی کی بنی اصطلاحیں متعارف کرائیں۔ امریکہ کی کوشش ہے کہ دنیا کے ہر اہم خط میں بدمعاشریستیں پیدا کرتا رہے اور ان ریاستوں سے تحفظ کی خاطر متعلقہ خطوط میں اپنی فوجی موجودگی کا جواز پیدا کرتا رہے کہ امریکہ کی غیر موجودگی میں بدمعاشریست وائے خط کی ”دیگر ریاستیں“ اپنے تحفظ کی خاطر ”ملٹری ایڈوپنچر“ کی طرف مائل نہ ہو سکیں۔ خیال رہے کہ کسی ریاست کو اتنی حد تک ہی بدمعاشریست بنا یا جاتا ہے کہ بعد میں اپنی دھاک ٹھانے کی خاطر اس کی خاطر خواہ ”ٹھکائی“ بھی کی جاسکتے تاکہ دیگر ممالک امریکہ کی بے محاہلی قوت اور اس کی فراہم کردہ ”سیپورٹی“ سے مطمئن رہیں۔ اس پالیسی کو (Adult) Supervision کا ”معتبر“ نام دیا گیا ہے۔ اس سے بہر حال اتنا واضح اندازہ ہو جاتا ہے کہ امریکہ نہیں چاہتا کہ گلوبلائزیشن کے عہد میں کوئی اور قوم یا اقوام کا گروہ امریکہ کی مانند پوری دنیا میں مغربی حوالے سے فل و حرکت کر کے ”دخل در معقولات“ کا سبب بنے۔

امریکہ اپنے کمپنی کو یہ اندیشہ بھی ہے کہ ایشیا میں قومیت پرستی کو تحریک مل سکتی ہے جس سے پورا خط Nuclearized ہو سکتا ہے۔ مثلاً شہابی کوریا، جنوبی کوریا یا مستقبل کے موقع متحده کوریا کی نیوکلیر ائریزیشن سے جاپان، اور جاپان سے خائف ہو کر چین، اور چین سے خائف ہو کر بھارت اور تائیوان، اور بھارت سے خائف ہو کر پاکستان Aggressive Nuclearization کی طرف مائل ہو سکتے ہیں۔ ایسی صورت حال میں روس بھی خاموش نہیں بیٹھے گا۔ خیال رہے یہی (Chain) اٹی بھی چل سکتی ہے۔ بہر حال ہر دو صورتوں میں قومیت پرستی کو مزید پشت پناہی ملے گی جس سے گلوبلائزیشن کا عمل ٹوٹ پھوٹ کا شکار ہو سکتا ہے اور یہی امر، امریکی مقادات کے منافی ہے کہ امریکہ نے تو سرجنگ کے دونوں سے ہی ”کمپیل ازم پرمنی گلوبلائزیشن“ کے خواب بننے ہوئے تھے۔

Japanese- Adult Supervision کے تحت امریکی پالیسی کا دوسرا بہلو یہ ہو گا کہ مشرقی ایشیا میں

closed economic block کے بعد، جنوبی کوریا اور تائیوان کی پالیسی پر اثر انداز ہوتے ہوئے جاپانی سرمایہ کاری اور تجارت کے لیے دونوں ممالک کے دروازے کھلوا دیتے تاکہ جاپان "ایشیا کی ورکشاپ" بن سکے۔ اس پالیسی کا پس منظر ۱۹۰۰ء سے تک اس ملک کی پوشیدگی کا نومی تھی۔ شمالی اور مشرقی ایشیا میں جاپان کی رسائی "خام مال اور مارکیٹ" تک کافی زیادہ تھی۔ جنگ کے بعد امریکہ کی ذمہ داری بن گئی کہ جاپانیوں کو "ملٹری ایڈمنیگ" کی طرف مائل ہونے سے بچانے کے لیے اس کے لیے "خام مال اور مارکیٹ" کا مناسب بندوبست کرے۔ امریکہ کے مشہور ڈپلومیٹ اور مورخ جارج کپتان نے بہت پہلے نشاندہی کر دی تھی کہ جاپان اس امریکی بندوبست کے طفیل ہی مستقبل میں "معاشی بلاک" تشكیل دے سکتا ہے جس میں امریکی اثاثات "زیرہ" ہوں گے لہذا ضروری ہو گا کہ اس "خام مال اور مارکیٹ" پر قبضہ کیا جائے جس پر جاپان کا انحصار ہے۔ اندازہ یہی ہوتا ہے کہ مشرقی ایشیا اور مغربی یورپ کو متوقع حیرف خیال کرتے ہوئے امریکہ کی کوشش ہے کہ ہر دو خطے جس خام مال پر انحصار کر رہے ہیں، اس خام مال کو "اپنے" قبضے میں لے لیا جائے۔ لہذا Expectations of Future Trade کی تھیوری کافی حد تک موجودہ عالمی حالات پر لاگو ہوتی ہے اور ہم کہہ سکتے ہیں کہ گلوبالائزیشن سے جنگ کے امکانات میں اضافہ ہوا ہے۔

اختتامی کلمات

یہ تسلیم کرتے ہوئے کہ گلوبالائزیشن سے "فرار" ممکن نہیں اور یہ کہ دنیا کی ترقی کا غالب رجحان بھی اسی سمت میں ہے، ہمیں چاہیے کہ معروضی انداز میں اس کا Structure بدلتے کی کوشش کریں۔ گلوبالائزیشن کے لیے کوئی "تصوری ڈھانچہ" تشكیل دیں، جس کے مطابق اس میں نام نہاد مارکیٹ بول ازم کے پھیلاو کے ساتھ ساتھ " مضبوط عدل"، بھی معتبر جگہ پاسکے۔ گلوبل فیصلہ سازی میں ایسے معاشروں اور اقوام کو بھی معقول اور موثر طور پر شریک کیا جائے جن کا مارکیٹ اعتبار سے وزن کم ہو۔ اس کے ساتھ ساتھ ترقی یافتہ اور ترقی پذیر دنیا کے درمیان Socialization کی بھی اشد ضرورت محسوس ہوتی ہے ورنہ موجودہ صورت حال میں تو ترقی یافتہ دنیا کا پڑا کافی بھاری ہے۔ آئی ایم ایف، ورلڈ بینک اور عالمی اقتصادی تنظیم کے انتظامی ڈھانچوں اور فیصلہ سازی کے شعبوں میں امیر ممالک کا ناسب غریب ممالک سے بہت زیادہ ہے۔ اندریں صورت یہ سوال اچھتا ہے کہ کیا مغربی ممالک جمہوری رو یہ کو "وقمی ریاست" تک محدود سمجھتے ہیں کہ ماوراء ریاست اداروں پر یہ رو یہ لاگونہیں ہو سکتے؟ اہل مغرب کا (Proud of Flesh) کا مظہر رو یہ اور اس پر اصرار دیکھ کر شیکسپیر کے ڈرامے "مرچنٹ آف وینس" کے یہ الفاظ یاد آ جاتے ہیں:

"..... take then thy hand,
take then thy pound of flesh

but in the cutting of it --- shed not

one drop of Christian blood."

سوال یہ ہے کہ گلوبالائزیشن کے عمل میں Global Ethics کیوں نہیں ساکتی؟ اس وقت اگرچہ گلوبال سوشل تحریکات مثلاً اینٹرنیشنل اینٹرنیشنل اور گرین پیس وغیرہ گلوبالائزیشن کے "یک رخے"، انداز کو دھپکا گارہی ہیں لیکن ان کی آواز اتنی موثر نہیں ہو سکی۔ گلوبال خطرات جیسا کہ ماحولیاتی آسودگی، ایئر، کیمیائی، ہنریاروں کا پھیلاؤ اور دہشت گردی وغیرہ سے، گلوبالائزیشن کے "غیر معاشر عناصر" پر توجہ دینے کی ضرورت بہت شدت سے محسوس ہوتی ہے۔ ہمیں یہ کہنے میں کوئی عار نہیں کہ گلوبالائزیشن کی سمت سفر "قدرتی" ہے لیکن ملٹی نیشنل کمپنیاں اسے "ہائی جیک"، کرنے پر ملی ہوئی ہیں۔ یہ کمپنیاں ایک ملک سے سرمایہ کا ل کر اور دوسرے ملک میں سرمایہ کا کر "بلاچل"، مچاکتی ہیں۔ اس سلسلے میں مشرقی ایشیا میں "کرنی کے بحران" کی مثال دی جاسکتی ہے۔ اندر میں صورت Global Ethics کا اثر و نفوذ بہت ضروری ہو جاتا ہے۔

ایک اہم بات یہ ہے کہ گلوبالائزیشن اصل میں "اسلامی قدر" ہے لیکن بنیادی انسانی حقوق اور انسان کی بنیادی ضروریات کی تکمیل جیسے اقدامات کی طرح اہل مغرب نے یہ اسلامی قدر بھی اپنے آپ سے منسوب کر لی ہے۔ ہمیں چاہیے کہ فروعی مسائل میں الجھنے کی بجائے اسلام کے "مالی پروگرام" پر بحث و نظر کو فرود غدیں۔ مارکیٹ اکانومی کے غیر انسانی پہلوؤں کی نشاندہی کرتے ہوئے اس کے متوازی "اسلامی پروگرام" پیش کریں۔ خطرہ ہے کہ دنیا بھر میں عوامی سطح پر گلوبالائزیشن کے خلاف رو عمل سے کہیں اسلام کی عالمگیریت بھی ہدف تقدیم نہ ہے۔ اس پر توجہ دینے کی ضرورت ہے۔

مدرسہ امداد الاسلام تھب میں آتش زدگی کا سانحہ

مدرسہ امداد الاسلام تھب وسطی باغ آزاد کشمیر میں، جو بزرگ عالم دین حضرت مولانا مفتی عبدالتمیںؒ فاضل دیوبندی کی یادگار ہے، ۱۳، ۲۰۰۲ء کی شب کو اچانک آگ بھڑک اٹھی اور مدرسہ کی عمارت، دروازوں، کھڑکیوں، کتابوں اور دیگر سامان کا خاصاً نقصان ہوا جس کا اندازہ کم و بیش آٹھ لاکھ روپے لگایا گیا ہے۔

مدرسہ کے مہتمم مولانا عبدالرؤوف فاضل نصرت العلوم نے احباب سے اپیل کی ہے کہ وہ اس ناگہانی نقصان کی تلافی کے لیے مدرسہ کا ہاتھ بٹائیں اور نقدی، تعمیری سامان، کتابوں اور دیگر جن صورتوں میں تعاون کر سکتے ہوں، اس کا خیر میں شریک ہوں۔